

محمد اسد: قیمتی ہیرا[☆]

پروفیسر خورشید احمد

بیسویں صدی میں امیتِ اسلامیہ کے علمی افون کو جن روشن ستاروں نے تباہ کیا، ان میں جرمن نو مسلم محمد اسد (لیوپولد ویز) کو ایک منفرد مقام حاصل ہے۔ اسد کی پیدائش ایک یہودی گھرانے میں ۱۹۰۰ء میں ہوئی۔ ۲۳ سال کی عمر میں ایک نو عمر صحافی کی حیثیت سے عرب دنیا میں تین سال گزارے اور اس تاریخی علاقے کے بدلتے ہوئے حالات کی عکاسی کے ذریعے بڑا نام پایا لیکن اس سے بڑا انعام ایمان کی دولت کی بازیافت کی شکل میں اس کی زندگی کا حاصل بن گیا۔ ستمبر ۱۹۲۶ء میں جرمنی میں مشہور خیری برادران میں سے بڑے بھائی عبدالجبار خیری کے دوستِ شفقت پر قولِ اسلام کی بیعت کی اور پھر آخري سانس تک اللہ سے وفا کا رشتہ بھاتے ہوئے اسلامی فکر کی تکمیل اور دعوت میں ۲۶ سال صرف کر کے بالآخر ۱۹۹۳ء میں ربِ حقیقی سے جا بلے۔

محمد اسد کی داستان محض ایک انسان کی داستان نہیں، ایک تاریخ ساز دور کی علامت اور عنوان ہے۔ ایک بے تاب روح، خطرنوں کو انگیز کرنے والا ایک نوجوان، ایک تہذیب سے ایک دوسری تہذیب کا مسافر، ایک محقق اور مفکر، ایک سیاسی تجزیہ نگار اور سفارت کار، اور سب سے بڑھ کر قرآن کا ایک مخلص خادم۔ اسد کی چند آراء سے اختلاف کیا جاسکتا ہے لیکن فکری اور تہذیبی میدانوں میں ان کے مجہدانا اور مجہدانا کارناموں سے انکار نہیں کیا جاسکتا۔

اسد نے مسلمانوں کی نئی نسلوں کے انکار کو متاثر کیا اور اسلامی دنیا میں انہا مقام بنایا۔ مجھے یہ کہنے میں کوئی باک نہیں کہ میسویں صدی میں مغربی دنیا سے دائرہ اسلام میں داخل ہونے والے اشخاص میں سب سے نمایاں مقام محمد اسد ہی کو حاصل ہے اور بجا طور پر زیر نظر کتاب میں اسے 'اسلام کے لیے یورپ کا تختہ' قرار دیا گیا ہے۔ ان کے لیے یہ الفاظ ایک دوسرے جرس نو مسلم و فرقہ ہوف مین (Wilfred Hoffman) نے استعمال کیے ہیں اور یہ بھی بڑا نادر توارد ہے کہ خود مولانا سید ابوالاعلیٰ مودودی نے بھی چودھری نیاز علی خاں صاحب کے نام اپنے ایک خط میں غالباً ۱۹۳۶ء میں محمد اسد کے بارے میں یہ تاریخی جملہ لکھا تھا: "میرا خیل یہ ہے کہ دور جدید میں اسلام کو جتنے غنائم یورپ سے ملے ہیں، ان میں یہ سب سے زیادہ تھی ہیرا ہے"۔

یہ تحقیقی کتاب اس ہیرے کی زندگی، خدمات اور نگارشات پر مشتمل ہے جسے محمد اکرام چحتائی صاحب نے بڑی محنت، محبت اور قابلیت سے مرتب کیا ہے اور اس سلسلے میں اُمّتِ مسلمہ پر بالعموم اور ملیٹ اسلامیہ پاکستان پر بالخصوص جو قرض تھا، اسے فراخ دلی سے ادا کر دیا ہے۔ یہ ایک فرضی کفایہ تھا جو انہوں نے اور ٹروہن سوسائٹی نے ادا کیا ہے اور ہم اللہ تعالیٰ سے ان کے لیے بہترین اجر کی دعا کرتے ہیں۔

محمد اسد سے میرا بھی اولین تعارف سیکڑوں بلکہ ہزاروں نوجوانوں اور طالبین حق کی طرح ان کی پہلی کتاب Islam at The Crossroads کے ذریعے ہوا۔ میری اپنی زندگی میں قیام پاکستان کے بعد کے دو سال بڑے فیصلہ کن تھے اور ایک طرح میں بھی دوسرے نوجوانوں کی طرح ایک دورا ہے پر کھڑا تھا۔ ایک طرف مغربی تہذیب اور مغرب سے اٹھنے والی تحریکوں کی چمک دمک تھی، اور دوسری طرف تحریک پاکستان کا نظریاتی آ درش اور اسلام کے ایک عالمی پیغام اور تحریک انقلاب ہونے کا احساس۔ دنوں کی اپنی اپنی کشش تھی اور میرے جیسے نوجوانوں کا معتاکرہ

ادھر جاتا ہے دیکھیں یا ادھر پر وانہ آتا ہے

اقبال کے ایمان افروز کلام اور مولانا مودودی کے دل و دماغ کو مسخر کرنے والے لٹریچر کے ساتھ جس کتاب نے خود مجھے اس دورا ہے سے نجات دلائی اور شاہ راہ اسلام کی طرف

روں دواں کر دیا، وہ اسد کی بھی کتاب تھی۔ اس وقت سے اسد سے ایک گہرا ہنی اور قلمی تعلق قائم ہوا اور پھر اس وارثت کے عالم میں ٹالائی بسیار کے بعد عرفات کے شمارے اور صحیح بخاری کے ترتیب کے پانچ ابواب حاصل کیے اور وریجان کر لیے۔ اسٹوڈنٹس وائس (اسلامی جمیعت طلبہ پاکستان کا انگریزی ترجمان) کے دورادار میں محمد اسد سے بھرپور استفادہ کیا اور ان سے ملنے کے لیے بے چین رہا۔ یہ خواہش ۱۹۵۲ء میں پوری ہوئی جب محمد اسد چند دن کے لیے پاکستان آئے۔ کراچی میں سندھ کلب میں میری اور ظفر اسحاق انصاری اور خرم مراد کی ان سے ملاقات ہوئی اور جو تصویر ہن میں بنائی تھی، اس کے مطابق پایا۔

اس زمانے میں اسد پاکستان کے اقوام تحدہ کے مشن سے فارغ ہو چکے تھے اور وزارت خارجہ کے افران سے خاصے بدلتے۔ انہوں نے یہ ذکر بھی کیا کہ Road to Mecca (شہر راہ مکہ) شائع ہو رہی ہے (بلکہ مجھے فخر ہے کہ اس کا ایک نسخہ انہوں نے مجھے بھیجا جس پر اسٹوڈنٹس وائس میں تبصرہ میں نے ہی لکھا تھا)۔ ساتھ ہی یہ بھی بتایا کہ اس کی دوسری چلد لکھنا چاہتا ہوں جس میں پاکستان کی اس وقت کی قیادت پر تنقید بھی ہو گی۔ افسوس یہ جلد شائع نہ ہو گئی اور پہنچنیں اس کے نوٹس یا نامکمل مسودہ کہاں ہے۔ اس مجموعے میں بھی اس کا کوئی سراج نہیں ملا۔ محمد اسد نے میرے نام ایک خط میں بھی دو سال بعد اس کا ذکر کیا تھا۔

محمد اسد کی گم شدہ پونچی میں اس مذکورہ دوسری چلد کا نامکمل مسودہ یا نوٹس، صحیح بخاری کے کچھ دوسرے ابواب کے بارے میں ان کے نوٹس، اور اقوام تحدہ میں پاکستان کے نمائندے کی حیثیت سے ان کی تقاریر میری نگاہ میں قابل ذکر ہیں اور اب بھی ان کی تلاش کرنے کی ضرورت ہے۔ کم از کم اقوام تحدہ کے ریکارڈ سے ان کی تقاریر کی نقول حاصل کی جاسکتی ہیں۔ اسی طرح جو خطوط اور پورٹیں انہوں نے وزارت خارجہ کو اس زمانے میں لکھی تھیں، انھیں بھی حاصل کرنے کی کوشش کرنی چاہیے۔

محمد اسد سے میرے تعلق کی نوعیت ایک استاد اور شاگرد اور ایک ہیرا اور اس کے مشتق (fan) کی ہے، اور جو تعلق ۱۹۷۹ء میں قائم ہوا تھا وہ ۱۹۹۲ء تک قائم رہا۔ پھر ان سے بارہ ملاقاتیں ہوئیں اور ان کی شفقت میں اضافہ ہی ہوا۔ ۱۹۷۶ء کی لندن کانفرنس میں برادرم سالم عزام کے

ساتھ مجھے کافنس کے سکرٹری جزل کے فرائض انجام دینے کی سعادت حاصل ہے اور اس زمانے میں محمد اسد سے ہمہ وقت استفادے کا موقع ملا۔ فکری اعتبار سے میں نے ان کی اپروج میں کوئی تہذیبی محسوس نہیں کی، البتہ امت کے حالات سے دل گرفتی اور مسلمانوں کی قیادتوں سے مایوس آخوندی میں کچھ زیادہ ہی محسوس ہوئی۔

افکار و علمی خدمات

محمد اسد کبھی بھی سرگرم کارکن (activist) نہ تھے لیکن فکری اعتبار سے ان کا کارنامہ بڑا واضح ہے اور اس میں چار چیزیں بہت نمایاں ہیں:

ہبھی چیز مغربی تہذیب اور یہودی عیسائی روایت (Judo-Christian Tradition) کے بارے میں ان کا واضح اور مبتنی برحق تبرہ و تجزیہ ہے۔ مغرب کی قابلی قدر چیزوں کے کھلے دل سے اعتراف کے ساتھ مغربی تہذیب اور عیسائی تہذیبی روایت کی جو بنیادی خامی اور کمزوری ہے، اس کا نہایت واضح اور دوڑک اظہار ان کا بڑا علمی کارنامہ ہے۔ زندگی کی روحانی اور مادی خانوں میں تقسیم برائی کی اصل جڑ ہے اور اس سلسلے میں عیسائی روایت اور مغربی تہذیب کا اسے اس کی انتہا تک پہنچا دینے کا انھیں مکمل اور اک تھا۔ اس حوالے سے انہی زندگی کے کسی بھی دور میں وہ کسی شش و پیش یا الجھاؤ (confusion) کا شکار نہیں ہوئے۔ مغرب کے تصور کائنات، انسان، تاریخ اور معاشرے پر ان کی گہری نظر تھی اور اسلام سے اس کے تصادم کا انھیں پورا پورا شعور و ادراک تھا۔ وہ کسی تہذیبی تصادم کے قائل نہ تھے مگر تہذیبوں کے اسai فرق کے بارے میں انھوں نے کبھی سمجھوتا نہ کیا۔ اسلام کے ایک مکمل دین ہونے اور اس دین کی بنیاد پر اس کی تہذیب کے منفرد اظہار کو یقینی بنانے اور دو رہاضر میں اسلام کی بنیاد پر صرف انفرادی کردار ہی نہیں، بلکہ اجتماعی نظام کی تکمیلی نوکری وہ داعی تھے اور اپنے اس موتلف کو دلیل اور یقین کے ساتھ پیش کرتے تھے۔ اسلام کا یہ جامع تصور ان کے فکر اور کارنامے کا دوسرا نمایاں پہلو ہے۔

ان کا تیرسا کارنامہ یہ ہے کہ انھوں نے امت کے زوال کے اسباب کا گہری نظر سے مطالعہ کیا اور اس سلسلے میں جن بنیادی کمزوریوں کی نشان دہی کی اُن میں تصویر دین کے غبار آ لو۔

ہو جانے کے ساتھ، سیرت و کردار کے فقدان، دین و دنیا کی عملی تفہیم، ابھتاد سے غفلت اور رسم و رواج کی ملکومی اور سب سے بڑھ کر قرآن و سنت سے بلا واسطہ تعقیل اور استفادے کی جگہ ٹانوں مآخذ پر ضرورت سے زیادہ انحراف بلکہ ان کی اندھی تقلید شالی ہیں۔ فتحیہ ممالک سے واپسی کے بارے میں ان کی پوزیشن ظاہری مکتب فکر سے قریب تھی۔ ان کی دعوت کا خلاصہ قرآن و سنت سے رجوع اور ان کی بنیاد پر مستقبل کی تعمیر و تکمیل تھا۔ قرآن ان کی فکر کا محور رہا اور حدیث اور سنت کو وہ اسلامی نشاستہانی کی اساس سمجھتے تھے۔ یہی وجہ ہے کہ اپنے تمام بڑے فتحیہ مضامین کے باصف جن کا موضوع اسلامی قانون، اسلامی ریاست اور مسلمانوں کی اصل ثقافتی شاخت تھا، ان کا اصل علمی کارنامہ قرآن پاک کا ترجمہ و تفسیر اور صحیح بخاری کے چند ابواب کا ترجمہ اور تشریع ہے جن کی حیثیت میری نگاہ میں، اس دور میں کلامکار کی ہے۔ پھر وہ تو مکہ ان کی وہ کتاب ہے جو علمی، ادبی، تہذیبی، ہر اعتبار سے ایک منفرد کارنامہ اور صدیوں زندہ رہنے والی سوغات ہے۔

محمد اسد کے کام کی اہمیت کا چوتھا بہلو دو رو جدید میں اسلام کے اطلاق اور نفاذ کے سلطے میں ان کی حکمت عملی، اور اسی سلطے میں تحریک پاکستان سے ان کی واپسی اور پاکستان کے بارے میں ان کا وہن اور وہ عملی کوششیں ہیں جو عرفات، قومی تعمیر لو کے ادارے کے سربراہ کی حیثیت سے ان کی نگارشات، ان کی تقاریر اور پھر ان کی دو کتابیں: *Islam at The Crossroads* اور *The Principles of State and Government in Islam* ہیں۔ عرفات کے زمانے کے یہ مضامین دور حاضر میں نفاذ اسلام کا وہن اور اس کے لیے واضح حکمت عملی پیش کرتے ہیں۔ چند امور پر اختلاف کے باوجود اس باب میں محمد اسد کے وہن اور فکر اور دو رو جدید کی اسلامی تحریکات کے وہن میں بڑی مناسبت اور یکسانی ہے حالانکہ وہ بھی بھی ان تحریکوں سے عملاً وابستہ نہیں رہے۔ اس سلطے میں ایک جمن بمصر کارل گنتر سائمن (Karl Gunter Simon) کے مضمون سے ایک اقتباس دل چھپی کا باعث ہو گا جو محمد اسد سے ایک اہم اثر ویج پہنچی ہے اور جمن پر پہنچے Frankfurter Allgemeine Zeitung میں ۱۸ نومبر ۱۹۸۸ء کو ان کے انتقال سے چار سال قبل شائع ہوا تھا:

لیو پولڈوریز کو بھالایا جا پکا ہے لیکن کم سے کم اسلامی دنیا میں محمد اسد مشہور ہیں۔

وہ اس سال ۸۸ برس کے ہو جائیں گے:

”احیاءِ اسلام کے لیے ہمیں باہر سے ماذل تلاش نہیں کرنے چاہیں۔ ہمیں بس پرانے بھولے ہوئے اصولوں کو تازہ کرنے کی ضرورت ہے۔ یہ روئی تہذیبیں ہمیں نیا تحرک دے سکتی ہیں لیکن کوئی غیر اسلامی چیز اسلام کے مکمل نمونے کا بدل نہیں بن سکتی۔ خواہ اس کا مأخذ مغرب ہو یا مشرق۔ اسلام کے روحانی اور اجتماعی ادارے (خود مکمل ہیں ان کو کسی یہروئی مدد سے) بہتر نہیں بنایا جا سکتا۔ اسلام کا زوال درحقیقت ہمارے قلوب کی موت یادوں کا خالی ہو جانا ہے.....“

کیا یہ اخوان المسلمون کا کوئی مناظر انہ موقف ہے؟ یا بنیاد پرستوں کا اعلان، خواہ وہ دنیا کے کسی بھی گوشے میں ہوں؟ نہیں، قطعی نہیں۔ یہ جدید بیانات ایک پرانی کتاب میں پائے جاتے ہیں جو ۱۹۳۳ء میں لکھی گئی، یعنی Islam at The Crossroads۔

یہ محمد اسد کی پہلی کتاب تھی (حوالہ مذکورہ کتاب، ص ۲۲)

اقبال اس فکر کو ۱۹۱۰-۱۹۱۱ء سے پیش کر رہے تھے۔ حسن البناء نے ۱۹۲۸ء میں تحریک اخوان المسلمين کا آغاز اسی پیغام کے ساتھ کیا۔ سید مودودی نے ۱۹۳۳ء میں ترجمان القرآن اسی کلے کی بنیاد پر اجتماعی زندگی میں انقلاب برپا کرنے کے لیے نکالا اور محمد اسد نے ۱۹۳۳ء میں یہی بات اپنے دل نشین انداز میں کی۔ دو کاغذیں بڑیں پاک و ہند سے تھیں۔ ایک مصر کے گزار کا پھول تھا اور ایک یورپ کے روحانی قبرستان کی زندہ آواز۔ لیکن سب ایک ہی بات کہہ رہے تھے اس لیے کہ ان سب کی رہنمائی کا سرچشمہ قرآن پاک اور سنت رسول صلی اللہ علیہ وسلم تھی۔ محمد اسد بیوی صدی میں اسلام کے نشاستہانیہ کے معماروں میں سے ایک تھے اور انہوں نے مغرب اور مشرق کے فرقہ کو ختم کر کے اسلام کے عالمی پیغام کی صداقت کو المنشرخ کیا۔

تحریک پاکستان اور پاکستان سے تعلق

محمد اسد کے یہاں پاکستان اور تحریک پاکستان کے اصل مقاصد اور اہداف کا بڑا واضح

اور اک ہے اور آج کی پاکستان کی نام نہاد قیادتوں کے لیے اسد کی تحریروں میں بڑا سبق ہے اور پاکستانی قوم کے لیے عبرت کا پیغام بھی۔ دیکھیے محمد اسد فوری ۱۹۲۷ء میں اپنے پرچے عرفات میں کس وضاحت، فکری سلاست اور علمی دینات کے ساتھ پاکستان کے تصور کو بیان کرتے ہیں۔ ماضی میں ابھرنے والی بہت سی اصلاحی تحریکوں کا ذکر کرنے کے بعد لکھتے ہیں:

تحریک پاکستان اس طرح کی تمام صوفیانہ تحریکوں سے بنیادی طور پر مختلف ہے۔ یہ کسی روحانی رہنمای پر لوگوں کے اعتقاد سے جذبہ و توانائی حاصل نہیں کرتی، بلکہ اس کا یہ اور اک — جو بیشتر معاملات میں ہدایت دیتا ہے اور علمی حلتوں میں صاف صاف سمجھا جاتا ہے — کہ اسلام (پورے نظام زندگی کی تعمیرنوکی) ایک معقول تدبیر ہے اور اس کی سماجی و اقتصادی ایکسیم انسانیت کو درجیش تمام مسائل کا حل فراہم کر سکتی ہے اور اس کا واضح تقاضا یہ ہے کہ اس کے اصولوں کی پیروی کی جائے۔ نظریہ پاکستان کا یہ علمی پہلو اس کا سب سے اہم پہلو ہے۔ اس کی تاریخ کا ہم کھلی آنکھوں سے مطالعہ کریں تو ہم یہ پائیں گے کہ اپنے اولین دور میں اسلام کی فتح کی وجہ اس کی انسان کی فہم، دانش اور عقل عام سے اپنیل ہے۔

تحریک پاکستان، جس کی کوئی نظیر جدید مسلم تاریخ میں موجود نہیں ہے، ایک نئے اسلامی ارتقا کا نقطہ آغاز ہو سکتی ہے، اگر مسلمان یہ محسوس کریں، اور جب پاکستان حاصل ہو جائے تب بھی محسوس کرتے رہیں کہ اس تحریک کا حقیقی تاریخی جواز اس بات میں نہیں ہے کہ ہم اس ملک کے دوسرے باشندوں سے لباس، گفتگو یا اسلام کرنے کے طریقے میں مختلف ہیں، یا دوسری آبادیوں سے جو ہماری شکایات ہیں، اس میں یا ان لوگوں کے لیے جو شخص عادتاً اپنے کو مسلمان کہتے ہیں، زیادہ معاشی موقع اور ترقی کے امکانات حاصل کریں، بلکہ ایک سچا اسلامی معاشرہ قائم کرنے میں ہے۔ دوسرے لفظوں میں اسلام کے احکامات کو علمی زندگی میں نافذ کرنا۔ (ص ۸۲۳-۸۲۵)

پھر مئی ۱۹۲۷ء میں جب قیام پاکستان کے امکانات افق پر روشن ہو گئے تھے، قائد اعظم اور لیاقت علی خال کی تحریروں اور دعووں کا حوالہ دینے کے ساتھ کس دل سوزی سے پاکستان کی

انفرادیت (uniqueness) کو بیان کرتے ہیں:

جہاں تک مسلمان عوام کا تعلق ہے، تحریک پاکستان ان کے اس وجدان کا حصہ ہے کہ وہ ایک نظریاتی برادری ہیں، اس لیے ایک خود مختار سیاسی وجود کا حق رکھتے ہیں۔ دوسرے لفظوں میں وہ محسوس کرتے ہیں اور جانتے ہیں کہ ان کی برادری کا وجود دوسری برادریوں کی طرح کسی نسلی وابستگی یا کچھ ثاقبی روایات کے اشراک پر تنی نہیں ہے بلکہ صرف اور صرف اس حقیقت پر تنی ہے کہ وہ اسلام کے نظریہ حیات سے مشترک وابستگی رکھتے ہیں۔ اور یہ کہ انھیں اپنی برادری کے وجود کے لیے جواز ایک سماجی و سیاسی نظام قائم کر کے فراہم کرنا چاہیے جس میں اس نظریہ حیات، یعنی شریعت کا عملی نمونہ دیکھا جائے گا۔ (ص ۹۱۲)

پھر دیکھیے کہ کس فکری دیانت اور جذبہ ایمانی کے ساتھ اپنے دل کو چیز کر ملت اسلامیہ پاکستان اور اس کی قیادت کے سامنے رکھ دیتے ہیں۔ پہلے ان کو مغرب کے تجربات سے متاثر کرتے ہیں کہ تمہیں آزادی ملنے والی ہے، مگر دیکھو محض غیر مسلموں کے اعتراضات اور نفع عاجله کے چکر میں نہ پڑ جانا بلکہ اپنے اصل مقصد پر قائم رہنا۔ اس فلسفہ میں بھی نہ رہتا کہ اسلام تو طویل عرصے کا ہدف ہے اور فوری طور پر وہ کرنے کے چکر میں پڑ جاؤ جو حقیقی مصلحت کا تقاضا ہو۔ کہتے ہیں: ہم یہ نہیں چاہتے۔ ہم پاکستان کے ذریعے اسلام کو صرف اپنی زندگیوں میں ایک حقیقت بناتا چاہتے ہیں۔ ہم اس لیے پاکستان چاہتے ہیں کہ ہم میں سے ہر ایک اس قابل ہو کہ لفظ کے وسیع ترین مفہوم میں ایک پتی اسلامی زندگی بس کر سکے۔ اور یہ بالکل ناممکن ہے کہ کوئی شخص اللہ کے رسول کی بتائی ہوئی ایکیم کے مطابق زندگی گزار سکے جب تک کہ پورا معاشرہ شعوری طور پر اس کے مطابق نہ ہو اور اسلام کے قانون کو ملک کا قانون نہ بناۓ۔ (ص ۹۱۸)

ایک جملے میں محمد اسد نے پوری تحریک پاکستان کا جو ہر اور ہدف یوں بیان کر دیا جو مگر ۱۹۴۷ء میں ان کے اس مضمون کے آخری یہاں اگراف کا حصہ ہے:

مسلمان عوام وجدانی طور پر پاکستان کی اسلامی اہمیت کو محسوس کرتے ہیں اور واقعی ایسے

حالات کی خواہش رکھتے ہیں جن میں معاشرے کے ارتقا کا نقطہ آغاز لا الہ الا اللہ ہو۔

(ص) ۹۲۵

افسوس کر پاکستان کی سیاسی قیادتوں نے اس اصل منزل کو مفاد پرستی اور وقیٰ مصلحتوں کی طلاش میں سے کم کر دیا۔ محمد اسد کو اس کا بے پناہ قلق تھا۔

دو منفرد پہلو

محمد اسد کی زندگی کے دو پہلو ایسے ہیں جن کا اعتراف نہ کرنا بڑا ظلم ہو گا اور ان میں سے کم از کم ایک میں مجھے وہ دور حاضر میں منفرد نظر آتے ہیں۔ میں نے یکروں نو مسلموں کے حالات زندگی کا مطالعہ کیا ہے اور ایک بڑی تعداد سے ذاتی طور پر تعلقات رکھنے کی سعادت پائی ہے۔ نوجوانی میں ایک کتاب ابراہیم باوانی مرحوم کی دعوت پر Islam Our Choice کے عنوان سے مرتب بھی کی تھی اور اس کے لیے بھی بڑی تعداد میں قول اسلام کی تھی داستانوں کو پڑھا تھا۔ ستاروں کی اس کہکشاں میں ایک سے ایک دل نواز شخصیت کی تصویر حیات دینکھی جاسکتی ہے اور ہر ہر فرد اسلام کی کسی نہ کسی خوبی کا فریغہ ہو کر حلقة بگوش اسلام ہوا۔ زیادہ کا تعلق اسلام کی تعلیمات اور قرآن کے دل فریب پیغام سے ہے۔ لیکن محمد اسد کی ایک ذات اسکی ہے جو مسلمانوں سے سور ہو کر اسلام کی متلاشی اور پھر اس کی گرویدہ ہوئی۔

دل پر پہلی ہی چوتھی اس وقت انگلی جب ۲۳ سالہ جرم نوجوان عرب دنیا میں ٹرین میں سفر کرتا ہے اور کھانے کے وقت اس کا عرب ہم سفر اس اجنبی کو جانے بغیر اسے کھانے میں شریک ہونے کی دعوت دیتا ہے۔ خود پسند اور اپنی ذات کے خول میں کم مغربی دنیا کے اس نوجوان کے لیے یہ بڑا عجیب تجربہ تھا۔ پھر جس سے بھی وہ ملتا ہے جس بستی میں جاتا ہے جس جگہ قیام کرتا ہے اسے ایک دوسری ہی قسم کی مخلوق ملتی ہے جن کے باہمی تعلقات بھائی چارے محبت اور دکھ درد میں شرکت پرمنی ہیں۔ عجیب معاشرہ ہے جو مسافر کی قدر کرتا ہے اور مہمان داری کو سعادت سمجھتا ہے۔ جو کھانا کھلا کر بن پیش نہیں کرتا۔

لیو پولڈ ویز کو یہ تجربہ بڑا عجیب لگتا ہے مگر اس کی روح اس دنیا میں بڑا سکون اور بڑی اپناعیت پاتی ہے۔ روح کی پیاس کے لیے یہاں سیرابی کا بڑا سامان ہے۔ یہ پھر اسے اپنی طرف

کھینچتا ہے اور وہ اس جتو میں لگ جاتا ہے کہ انسانی معاشرے کے اس ماذل کو بنا نے والے عناصر کیا ہیں۔ یہ اسے اسلام اور اس کے حیات بخش پیغام تک لے آتے ہیں۔ تین سال کی صحر انوری میں وہ اس تہذیب سے دور ہوتا جاتا ہے جہاں اس نے آنکھ کھوئی تھی، اور اب اس کی آنکھوں کو وہ دنیا بھا جاتی ہے جس میں اب وہ زندگی گزار رہا ہے۔ پھر اسلام جیسا کہ اس نے ایک جگہ لکھا ہے اس کے دل میں، بس ایک چور کی طرح خاموشی سے داخل ہو جاتا اور پھر اس دل کو اپنا گھر پنا لیتا ہے۔ چور کی تمیش بیہاں ختم ہو جاتی ہے۔ چور چکے چکے داخل ہوتا ہے گر کچھ لے کر چکے چکے نکل جاتا ہے۔ اسلام داخل تو چکے چکے ہی ہوتا ہے لیکن کچھ لینے کے لیے نہیں، کچھ دینے کے لیے اور پھر ہمیشہ اسی گھر میں رہنے کے لیے۔

لیو پلڈ ویز ایک ٹلسی عمل کے ذریعے اسی دنیا کا ہو جاتا ہے جس کی خبر دوسروں کو دینے کے لیے صحافی کے لباس میں وہ ان کے درمیان آیا تھا۔ اب بیہاں اس نے نہ ختم ہونے والی دوستیاں استوار کر لی ہیں۔ اب بیہاں اس نے اس معاشرے کی ان اقدار کو جو اس کے لیے پہلے بالکل نئی تھیں اپنی شخصیت کا حصہ بنا لیا ہے۔ اب اس کے دل کی دنیا میں ایک انقلاب آ گیا ہے اور بالآخر وہ چیز جو غیر شوری طور پر اس کے روح و بدن میں داخل ہو گئی تھی وہ اسے شوری طور پر قبول کر لیتا ہے اور کلمہ شہادت ادا کر کے اس کا پوری دنیا کے سامنے اعلان کر ڈالتا ہے۔ ہزاروں لاکھوں انسان اسلام کے راستے مسلمانوں میں داخل ہوئے۔ محمد اسد مسلم دنیا کے بیسویں صدی کے گئے گزرے حال میں بھی مسلمانوں کے ذریعے اسلام تک پہنچا اور پھر اسلام کو اس نے اس طرح اپنا اوڑھنا پہنچوٹا بنا لیا کہ مسلمانوں ہی کی حالت کی اصلاح کے لیے دل گرفتہ اور سرگرم عمل ہو گیا۔ تہذیبی (reversion) یا رجوع (conversion) کی تاریخ کا یہ بروادل چپ اور سبق آموز واقع ہے۔

محمد اسد کی زندگی کا دوسرا پہلو جس نے مجھے بہت کچھ سوچنے پر مجذور کر دیا، وہ یہ ہے کہ اسد نے صرف اسلام ہی کو قول نہیں کیا بلکہ عملاً اس نے اسلامی دنیا ہی کو اپنا مسکن بنا لیا۔ اس نے مغرب سے دین کا ناتا ہی نہیں توڑا بلکہ جغرافیائی سفر کر کے وہ پھر اس دنیا کا حصہ ہی بن گیا جس نے اسے مقناطیس کی طرف کھینچا۔ وہ امریکا اور یورپ میں بھی رہا لیکن اس کی روح کو

سکون بدوؤں (bedoein) کی دنیا ہی میں ملتا ہے۔ اس کی آخری شرکیت حیات پولا ابتدے نے ایک جگہ لکھا ہے کہ اسد کی روح بدوی (bedoein) تھی اور صحرائی کی دنیا میں وہ سب سے زیادہ اپنے گھر کی طرح ہوتا تھا۔ اس نے صحیح معنوں میں بھرت کی اور اپنی اسلامی زندگی کے ۲۶ سال عرب دنیا، ہندستان، پاکستان اور تیونس میں گزارے اور آخری ایام میں اس کا قیام اپسین کے اس علاقے میں رہا جوانیس اور عرب دنیا کا روحانی اور شفاقتی حصہ تھا بلکہ آج بھی اس کی فضائیں باقی اپسین سے مختلف اور عرب دنیا کے ہم ساز ہیں۔

محمد اسد: یورپ کا اسلام کے لئے تحفہ، محمد اسد کی زندگی، اس کے افکار و نظریات، اس کے اثرات اور تاریخی خدمات کا ایک جامع مرکز ہے۔ پہلی جلد میں اسد کی شخصیت، افکار اور علمی اور شفاقتی خدمات کے بارے میں ۲۸ مضمایں ہیں جن میں علمی اور تحقیقی مقالات کے ساتھ شخصی تاثرات اور اسد کی کتابوں پر تقدیمی نگارشات شامل ہیں جو ان کی زندگی اور ان کے افکار کے ہر ہر پہلو کے بارے میں سیر حاصل معلومات فراہم کرتے ہیں اور ان ایشوز کو زیر بحث لاتے ہیں جن پر اسد نے کلام کیا ہے۔ دوسرا جلد کا بیش تر حصہ محمد اسد کے قیمتی مضمایں اور رشحات قلم کا مجموعہ ہے اور اس بارے علمی خزانے کو ایک جگہ جمع کر کے مرتب مختزم نے بڑی قیمتی خدمات انجام دی ہے۔ اس طرح ان دو جلدوں میں محمد اسد کی شخصیت اور ان کے افکار اور علمی خدمات کا بھرپور احاطہ کر لیا گیا ہے۔ مختزم اکرام چحتائی صاحب نے یہ خدمت بڑی محنت اور دقت نظر سے انجام دی ہے اور تلاش و جستجو اور تحقیق و تسویہ کا بڑا اعلیٰ معیار قائم کیا ہے۔ طباعت کا معیار بھی نہایت نیس ہے اور سارا کام بڑی خوش ذوقی سے انجام دیا گیا ہے۔ جیسا کہ میں نے عرض کیا پوری امت کی طرف سے دی ٹروہہ سوسائٹی اور صاحب کتاب نے یہ فرضی کلفایہ ادا کیا ہے اور اسی کتاب کے ایک مقابلہ نگار مظفر اقبال کا یہ گلہ کہ اسد ایک فراموش شدہ (forgotten) پاکستانی ہے، اب کسی نہ کسی حد تک ڈور ہو گیا ہے۔ اس خدمت کے لیے چحتائی صاحب اور ان کے رفقے کا مبارک باد کے مستحق ہیں۔